

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 302 * Date: 23.08.2025, Saturday * Page :04 * Rs. 1.00/- * Annual Rs. 351/-

હવે ઓનલાઇન ગેમિંગ બિલ બન્યું કાયદો, રાષ્ટ્રપતિ મૂર્મુએ આપી મંજૂરી



ફસાઈને ૨૦ હજાર કરોડથી વધારે રકમ ગુમાવે છે. આજે (૨૨ ઓગસ્ટ) રાષ્ટ્રપતિની મંજૂરી સાથે જ હવે આ કાયદો બની ગયો છે અને તેની જોગવાઈઓ લાગુ થઈ ગઈ છે. અત્રે ઉલ્લેખનીય છે કે, પ્રમોશન એન્ડ રેગ્યુલેશન ઓફ ઓનલાઇન ગેમિંગ બિલ ૨૦ ઓગસ્ટના રોજ લોકસભા અને ૨૧ ઓગસ્ટના રોજ રાજ્યસભામાં પસાર થયું હતું. બંને ગૃહોમાં આ બિલ આઈટી મંત્રી અશ્વિની વૈષ્ણવે રજૂ કર્યું હતું.

ગેમિંગ પ્રમોશન અને રેગ્યુલેશન બિલ રજૂ કર્યું હતું. તેમણે કહ્યું કે, ‘ગત ૧૧ વર્ષમાં ડિજિટલ ટેકનોલોજી ખૂબ ઝડપથી ફેલાઈ રહી છે. નવી ટેકનોલોજી વિકસિત થઈ છે અને તેના કારણે દેશની એક નવી ઓળખ પણ બની છે. સ્ટાર્ટઅપ ઈકોસિસ્ટમ આગળ વધી રહ્યા છે. ટેકનોલોજીના અનેક લાભ છે, પરંતુ તેનું એક સેક્ટર

એવું છે ઓનલાઇન ગેમિંગ, જે ખૂબ જ મહત્વપૂર્ણ સેક્ટર બન્યું છે. ગેમિંગ સેક્ટરમાં ત્રણ સેગમેન્ટ છે. પહેલું સેગમેન્ટ છે ઈ-સ્પોર્ટ્સનું સેગમેન્ટ, જેમાં સ્ટ્રેટેજિક થ્રિફિંગ વધે છે અને વ્યક્તિ ટીમમાં કોઓર્ડિનેશન કરવાનું શીખે છે. બીજું સેગમેન્ટ છે ઓનલાઇન સોશિયલ ગેમ્સ. આપણે સૌએ ચેસ,

સોલિટેયર, સુડોકુ જોઈ છે. આ એજ્યુકેશન, મેમરી વધારવા માટે પણ ઉપયોગી છે. ત્રીજું સેગમેન્ટ એવું છે, ઓનલાઇન મની ગેમ્સ, જે આજે સમાજમાં મોટી ચિંતાનો વિષય બન્યું છે. અનેક એવા પરિવારો છે, અનેક એવા વ્યક્તિઓ છે, જેમણે ઓનલાઇન મની ગેમ્સના કારણે એક એ ડિકેશન થઈ જાય છે.

જીવનભરની કમાણી આવી બચત ગેમમાં ઉડાવી દેવામાં આવે છે. ફોડ અને ચીટિંગ, અલ્ગોરિથમ્સ એવા હોય છે કે ખબર જ ન પડે કે કોણ કોની સાથે રમત રમી રહ્યું છે. અલ્ગોરિથમ્સ ઓપેક... અલ્ગોરિથમ્સ હોય છે, હાર નક્કી થઈ જાય છે. અનેક પરિવાર નષ્ટ થયા, એક્સટ્રીમ કેસ થયા, સુસાઈડ પણ થયા.

ઓનલાઇન મની ગેમિંગ પર પ્રતિબંધ મૂકતા બિલને સંસદની મંજૂરી બાદ હવે રાષ્ટ્રપતિ દ્રૌપદી મૂર્મુએ પણ લીલીઝંડી આપી દીધી છે, જેના પછી હવે તે કાયદો બની ગયો છે. આ કાયદા હેઠળ બધી

ઓનલાઇન મની ગેમિંગ સેવાઓ પર પ્રતિબંધ મૂકવામાં આવશે અને આવી રમતો પૂરી પાડનારાઓને ત્રણ વર્ષ સુધીની જેલ અને એક કરોડ રૂપિયા સુધીના દંડની જોગવાઈ છે. જણાવી દઈએ કે, વિવિધ

ઓનલાઇન સટ્ટાબાજી એપ્સના આશરે ૨૨ કરોડ ભારતીય યુઝર્સ છે, જે પૈકી ૧૧ કરોડ નિયમિત રીતે તેનો ઉપયોગ કરે છે. એક અંદાજ મુજબ, દર વર્ષે ૪૫ કરોડ લોકો આ ઓનલાઇન મની ગેમ્સના ચક્કરમાં

ઈલેક્ટ્રોનિક્સ અને આઈટી મંત્રી અશ્વિની વૈષ્ણવે ૨૦ ઓગસ્ટના રોજ લોકસભામાં ઓનલાઇન

SIRમાં આધાર કાર્ડ પણ માન્ય, મતદારોને રાહત: સુપ્રીમ કોર્ટનો ચૂંટણી પંચને આદેશ



બિહારના મતદારોને મોટી રાહત આપતાં સુપ્રીમ કોર્ટે

પંચને કહ્યું છે કે, મતદાર યાદીમાં સુધારા માટે ૧૧ દસ્તાવેજોમાં આધાર કાર્ડને પણ સામેલ કરો. તેમજ બિહારમાં મતદારોની યાદીમાંથી બહાર થયેલા મતદારોની અપીલ સ્વીકારવા અને સહાયતા પ્રદાન કરો. સુપ્રીમ કોર્ટના જસ્ટિસ સુર્યકાંત અને જસ્ટિસ જોયમાલ્યા બાગચીની બેન્ચે આ મામલે સુનાવણી હાથ ધરતાં ચૂંટણી

પંચને આદેશ આપ્યો છે કે, ચૂંટણી પંચે મતદાર યાદીમાંથી દૂર કરવામાં આવેલા લોકોની અરજી ઓનલાઇન સ્વીકારવાની રહેશે. તેઓ ડોક્યુમેન્ટ્સને ભૌતિક સ્વરૂપે રજૂ કરવા દબાણ કરી શકશે નહીં. સુપ્રીમ કોર્ટે બિહારના ચૂંટણી અધિકારીને કોર્ટના કામકાજમાં રાજકીય પક્ષોને પક્ષકાર બનાવવા તેમજ દાવાઓની સ્થિતિમાં રિપોર્ટ રજૂ કરવા નિર્દેશ આપ્યો છે. આ મામલે સુપ્રીમ કોર્ટે કહ્યું છે કે, બિહારમાં મતદારોની યાદીના વિશેષ નિરીક્ષણ (ચેઈં) હેઠળ દૂર કરવામાં આવેલા મતદારોના નામ રાજકીય પક્ષો સમક્ષ રજૂ ન કરવા આશ્ચર્યજનક છે. અમે બિહારમાં ચેઈં દરમિયાન મતદારોની યાદીમાંથી દૂર કરવામાં આવેલા લોકોને ઓનલાઇન અપીલ કરવા મંજૂરી આપીશું. જેમની પાસે આધાર કાર્ડ કે અન્ય કોઈ માન્ય દસ્તાવેજ છે. તો તેમના નામ પુનઃ યાદીમાં દાખલ કરવા પડશે. ઉલ્લેખનીય છે કે, આ મામલે આગામી સુનાવણી ૧૫ સપ્ટેમ્બરના રોજ થશે.

આણંદ: ખંભાતમાં કંપનીની ઘોર બેદરકારીથી ૨ શ્રમિકનું મોત, ૨ ઈજાગ્રસ્ત, સુરક્ષા વિના ઉતર્યા હતા ટાંકી સાફ કરવા



ગુજરાતના આણંદમાંથી બે શ્રમિકોના જેરી ગેસના કારણે મોતના સમાચાર સામે આવ્યા છે. ખંભાતમાં ફેશફૂડ કંપનીમાં કામ કરતા ૪ શ્રમિકો જેરી ગેસના સંપર્કમાં આવ્યા હતા. જેમાંથી ૨ શ્રમિકોના ઘટનાસ્થળે જ મોત નિપજ્યા અને અન્ય બે શ્રમિકો હાલ સારવાર હેઠળ છે. મળતી માહિતી મુજબ, આણંદના ખંભાત તાલુકાના સોખડા ગામે ફેશફૂડ કંપનીમાં ૪ શ્રમિકો જેરી ગેસના સંપર્કમાં આવ્યા હતા. ઈકક્રોઈલ્ડ (ઈક્રોઈલ્ડ ફેક્ટરી) કંપની દ્વારા શ્રમિકોને કોઈપણ સુરક્ષાના સાધનો વિના ટાંકીની સફાઈ કરવા અંદર ઉતારવામાં આવ્યા હતા. જોકે, ટાંકીમાં ભરેલા જેરી ગેસના સંપર્કમાં આવતા બે યુવકો તુરંત જ બેભાન થઈ ગયા અને તેમનું ઘટનાસ્થળે જ મોત નિપજ્યું હતું.

જોકે, આ દરમિયાન અન્ય બે શ્રમિકો તેમને બચાવવા માટે ગયા તો તે પણ જેરી ગેસની ઝપેટમાં આવી ગયા અને ગંભીર રીતે ઈજાગ્રસ્ત થયા હતા. હાલ આ બંને ઈજાગ્રસ્તો હોસ્પિટલમાં સારવાર લઈ રહ્યા છે અને મૃતકોના મૃતદેહને પોસ્ટ મોર્ટમ અર્થે હોસ્પિટલ ખસેડવામાં આવ્યા છે. શ્રમિકોના મોતથી પરિજનોમાં શોકનો માહોલ છવાયો છે.

૮ છગ્ગા અને ૪૫ બોલમાં સેન્યુરી..ટીમ ઈન્ડિયાનો સ્ટાર બેટર એશિયા કપ અગાઉ ફૂલ ફોર્મમાં

એશિયા કપ ૨૦૨૫ માટે રિન્કુ સિંહની પસંદગી થતાં જ તે ફૂલ ફોર્મમાં બેટિંગ કરતો જોવા મળ્યો છે. યુપી ટી૨૦ લીગમાં રિન્કુના બેટમાંથી રનનો વરસાદ થયો હતો. મેરઠ મેવરિક્સ તરફથી રમી રહેલા રિન્કુએ ગોરખપુર લાયન્સ વિરુદ્ધ માત્ર ૪૮ બોલમાં ૧૦૮ રન ફટકાર્યા હતા. જેમાં ૭ ચોગ્ગા અને આઠ છગ્ગા સામેલ હતા. આ મેચમાં મેરઠ મેવરિક્સની શરૂઆત નબળી રહી હતી. ૧૬૮ રનના



ટાર્ગેટનો પીછો કરતાં ટીમનો સ્કોર ચાર વિકેટમાં માત્ર ૩૮ રન હતો. પરંતુ રિન્કુ પીચ પર આવતાં જ ટીમને છ વિકેટથી જીત અપાવી હતી. તેણે માત્ર ૪૮ બોલમાં આઠ છગ્ગા સાથે સદી ફટકારી હતી. રિન્કુનું આ ઉમદા પર્ફોર્મન્સ એશિયા કપ માટે તે ફૂલ ફોર્મમાં હોવાનો સંકેત આપે છે. તાજેતરની મેચમાં રિન્કુએ કોઈ પાસ પર્ફોર્મન્સ આપ્યું નથી. છેલ્લી ૧૧ ઈન્ડિયામાં તેણે માત્ર અર્ધસદી ફટકારી હતી.

આઈપીએલમાં પણ કોઈ સારૂ પર્ફોર્મન્સ આપી શક્યો નથી. તેમ છતાં સિલેક્ટર્સે તેના પર વિશ્વાસ વ્યક્ત કરતા તેને એશિયા કપ ટીમમાં સામેલ કર્યો છે. આ યુપી ટી૨૦ ઈન્ડિયા રિન્કુનો વિશ્વાસ પાછો કર્યો છે. રિન્કુ સિંહ માટે એશિયા કપ અત્યંત મહત્વનો છે. છેલ્લા કેટલીક મેચમાં તે પોતાનો જીદુ ચલાવી શક્યો નથી. જેના લીધે વર્લ્ડ કપ ૨૦૨૪માં તે સ્થાન મેળવી શક્યો ન હતો.

સેવન્થ ડે સ્કૂલમાં વિદ્યાર્થી હત્યા થવા પાછળ સ્કૂલની બેદરકારી આવી સામે, પ્રિન્સિપાલ વિરુદ્ધ ગુનો દાખલ

અમદાવાદ શહેરના ખોખરા વિસ્તારમાં આવેલી સેવન્થ ડે સ્કૂલમાં એક હયમચાવી દેનારી ઘટના બની હતી, જ્યાં એક વિદ્યાર્થીએ બીજા વિદ્યાર્થી પર ચાકુથી હુમલો કર્યો હતો. આ હુમલામાં ધોરણ ૧૦ના વિદ્યાર્થીનું મોત થઈ જતાં સમગ્ર શહેર અને દેશમાં પડવા પડ્યા છે. ઘટના બાદ સ્કૂલની બહાર હજારોની સંખ્યામાં ભીડ ઉમટી પડી હતી. મૃતકના પરિવારજનો, સિંધી સમાજના લોકો, અન્ય વાલીઓ અને હિન્દૂ સંગઠનોએ ભારે વિરોધ કર્યો અને ન્યાયની માગ કરી. ઘટના બાદ શિક્ષણ વિભાગ અને રાજ્યની સ્કૂલઓ પણ ચિંતિત બની છે. આ વચ્ચે હવે સેવન્થ ડે સ્કૂલના વિદ્યાર્થીની હત્યા મામલે કાર્મ બ્રાન્ચ દ્વારા સ્કૂલ સામે બેદરકારી બદલ ગુનો દાખલ કરાયો છે. બીજા તરફ આરોપી સગીરને રિમાન્ડ હોમમાં મોકલવામાં આવ્યો છે. અમદાવાદની સેવન્થ ડે સ્કૂલ સામે ગુનો દાખલ કરવામાં આવ્યો છે. વિદ્યાર્થીની હત્યાના કેસમાં અલગથી ગુનો દાખલ કરાયો છે. જેમાં સેવન્થ ડે સ્કૂલ અને સ્કૂલના પ્રિન્સિપાલ ડૉ. જી ઈમ્પ્રુવિઅલ(ઈન્ડિયન) વિરુદ્ધ ગુનો નોંધાયો છે. સ્કૂલને હુમલા અંગે પોલીસને જાણ કરી ન હતી. સ્કૂલ વહીવટી તંત્રની બેદરકારી મુજબ ગુનો નોંધાયો છે. જેમાં કલમ ૨૧૧ અને ૨૩૮ મુજબ સ્કૂલ સામે ફરિયાદ નોંધવામાં આવી છે.

કાર્મ બ્રાન્ચ દ્વારા ઘટનાની તપાસ કરાઈ હતી, જેમાં સ્કૂલની બેદરકારી સામે આવી હતી. મૃતક બાળક ૩૮ મિનિટ સુધી ઈજાગ્રસ્ત હાલતમાં તડપ્યો હતો. આ અંગે સ્કૂલ સંચાલક અને સિક્યુરિટીને જાણ થઈ હોવા છતાં કોઈ પણ પ્રકારની મદદ કે કાર્યવાહી કરી ન હતી. ઈજાગ્રસ્ત હાલતમાં વિદ્યાર્થીને તરછોડી દેવાયો હતો. વિદ્યાર્થીને સ્કૂલ તરફથી કોઈ પ્રાથમિક સારવાર પણ અપાઈ ન હતી. આ સિવાય સ્કૂલ દ્વારા પોલીસ અને તેના પરિવારને ઘટનાની જાણ કરવા મામલે પણ વિલંબ કરાયો હતો. સ્કૂલમાં ગાડી અને બસ હોવા છતાં વિદ્યાર્થીને હોસ્પિટલ લઈ ગયા ન હતા. સુત્રો પાસેથી મળતી માહિતી મુજબ, તપાસ અધિકારીઓનું માનવું છે કે, વિદ્યાર્થીએ વચ્ચે વારંવાર ઝઘડો થયું હોવાનું સામે આવ્યું હતું અને એવા પણ સંકેત મળ્યા હતા કે, આ ઝઘડો હજુ થઈ શકે છે. તેમ છતાં સ્કૂલ આ અંગે કાર્યવાહી કરવામાં નિષ્ફળ રહી હતી. જેના કારણે મહિના પહેલાં શરૂ થયેલા આ વિવાદે છેલ્લે હત્યાનું રૂપ લીધું હતું. તેથી કાર્મ બ્રાન્ચ સ્કૂલને ગંભીર બેદરકારી માટે જવાબદાર ગણવા માટેની કાર્યવાહી કરી રહી છે. અત્યાર સુધી આ કેસમાં કાર્મ બ્રાન્ચે બે સગીરની ધરપકડ કરી છે.

શાંતિનો માર્ગ નવી દિલ્હીમાંથી પસાર થાય છે વ્હાઈટ હાઉસના ટ્રેડ એડવાઈઝર

વોશિંગ્ટન, (ડીસી) : ભારત દ્વારા ખરીદાતાં રશિયન કૂડની કડક ટીકા કરવા છતાં વ્હાઈટ હાઉસના ટ્રેડ એડવાઈઝર પીટર નેવરોવે કહ્યું હતું કે, ‘યુક્રેન-યુદ્ધ અટકાવવામાં ભારતના નેતાઓ મહત્વની ભૂમિકા ભજવી શકે તેમ છે. શાંતિનો માર્ગ નવી દિલ્હીમાંથી પસાર થાય છે. ‘આ સાથે તેઓએ નરેન્દ્ર મોદીને એક મહાન નેતા કહ્યા હતા. નેવરોવે વધુમાં કહ્યું : ‘યુક્રેન-યુદ્ધ પહેલા ભારત તેની તેમની જરૂરિયાત માટે જુન પ્રમાણમાં રશિયન કૂડ ખરીદતું



હતું પરંતુ હવે તો ભારત તેની તેલની જરૂરિયાતના ૩૦-૩૫ ટકા જેટલું તેલ રશિયા પાસેથી ખરીદે છે. ‘ભારત સાથેની અમેરિકાની વેપાર તુલા અંગે બોલતાં તેઓએ કહ્યું કે તેમાં અમારે બહુ મોટા પ્રમાણમાં વ્યાપારી ખાદ્ય ભોગવવી પડે છે. તેની અસર અમેરિકાના કામદારો અને વ્યાપક દ્રષ્ટિએ જોતાં અમેરિકાની જનતા ઉપર પણ પડે છે. આથી ભારત ઉપર કુલ મળી ૫૦ ટકા જેટલો ટેરિફ લગાડવો પડ્યો છે. આ ટેરિફ ઘણો લીધો છે. તે ‘મહારાજા-ટેરિફ’ છે તેમ પણ તેઓએ કહ્યું. ભારત હવે ચીન

સાથે પણ સમજૂતી કરી રહ્યું છે જે છેવટે તો કેમ્બીન માટે પણ ફાયદાકાર તેવી ‘લોન્ગ્સમેટ’ (ઈસ્વી) કરવા નીચે રખાયેલી શેતરંજી સમાન છે. ફરી એકવાર ભારત દ્વારા ખરીદાતાં રશિયન કૂડની ટીકા કરવા સાથે પીટર નેવરોવેએ કહ્યું, ‘હું ભારતને ચાહું છું તેની ઉપરના ભારે ટેરિફથી છેવટે અમેરિકાને જ નુકસાન થવાનું છે.

તંત્રી લેખ.....

વૈશ્વિક ઊભરતી બજારોમાં રોકાણ કરતા ઇન્ડોની ભારતમાંથી ધીમી ગતિએ એકિઝિટ

વૈશ્વિક ઊભરતી બજારોમાં રોકાણ કરતા રોકાણકારો ભારતથી દૂર થઈને ચીન, દક્ષિણ કોરિયા તથા હોંગકોંગ જેવી ઊભરતી બજારોની ઈકિવટીસમાં રોકાણ વધારી રહ્યાં છે. નોમુરા દ્વારા ૪૫ જેટલા મોટા ઊભરતી બજારના ફન્ડોના રોકાણની કરાયેલી એનાલિસિસમાં જણાયું હતું કે ફન્ડોની ભારત માટેની ફાળવણીમાં જુલાઈમાં ૧.૧૦ ટકા ઘટાડો થયો છે જ્યારે હોંગકોંગ, દક્ષિણ કોરિયા તથા ચીનના ઈકિવટીસમાં તેમની ફાળવણીમાં અનુક્રમે ૮૦ બેઝિસ પોઈન્ટ, ૪૦ બેઝિસ પોઈન્ટ તથા ૭૦ બેઝિસ પોઈન્ટનો વધારો થયો છે. ભારત તરફની ફાળવણીમાં ઘટાડા માટેનું કારણ અમેરિકા દ્વારા લાગુ કરાયેલા ઊંચા ટેરિફ રહેલું છે.

ઊંચા ટેરિફને કારણે કોર્પોરેટ અનિગ્રહ પર દબાણ આવશે તેવી ચિંતા પ્રવર્તી રહી છે. આ વધારો ફન્ડ હોલ્ડર્સ દ્વારા નિર્ણયાત્મક ફેરબદલ સૂચવી રહ્યો છે. ૪૧ ફન્ડોએ ભારતમાં તેમના રોકાણમાં ઘટાડો કર્યો છે. નોમુરાની એનાલિસિસ પ્રમાણે ૪૫ ફન્ડોમાંથી ૩૭ દ્વારા હોંગકોંગ અને ચીનમાં રોકાણ વધારવામાં આવ્યું છે જ્યારે દક્ષિણ કોરિયામાં રોકાણ વધારનારા ફન્ડોની સંખ્યા ૨૯ છે. જુલાઈના અંત સુધીમાં ૭૧ ટકા ફન્ડો માટે ભારત અન્ડરવેઈટ રહ્યું હતું જે જૂનના અંતે ૬૦ ટકા ફન્ડો માટે હતું. બીજી બાજુ હોંગકોંગ તથા ચીનને અન્ડરવેઈટ કરનારા ફન્ડોની ટકાવારી જે જૂનમાં ૭૧ હતી તે જુલાઈમાં ઘટી ૫૩ પર આવી ગઈ હતી. ફન્ડ મેનેજરો માટે જુલાઈ કઠીન રહ્યો હતો. ઊભરતી બજારના ૪૫માંથી માત્ર ૭ ફન્ડોએ એમએસસીઆઈ ઊભરતી બજારના ઈન્ડેક્સ કરતા સારી કામગીરી દર્શાવી હતી. આ અગાઉ બેન્ક ઓફ અમેરિકાએ તેના સર્વેમાં જણાવ્યું હતું કે, રોકાણકારોની પસંદગીમાં ભારત હવે તળિયે જતું રહ્યું છે, જે મેમાં પસંદગીની યાદીમાં યેચ પર હતું.

દાહોદમાં પ્રેસ કોન્ફરન્સ યોજાઈ



દાહોદ જિલ્લામાં રાષ્ટ્રીય ખેલ દિવસ જેમાં ૨૯ ઓગસ્ટ ના રોજ શ્રી મેજર ધ્યાનચંદ ની જન્મ જયંતિ ને ધ્યાનમાં રાખીને નેશનલ સ્પોર્ટ્સ ડેની ઉજવણી તેમજ ગણેશ પંડાલ પ્રતિયોગીતા માટે જિલ્લા કલેક્ટરશ્રી યોગેશ નિરગુડેના અધ્યક્ષ સ્થાને પ્રેસ કોન્ફરન્સ યોજાઈ. દાહોદ જિલ્લાના તમામ લોકો ઉત્સાહ પૂર્વક પોતાની ભાગીદારી નોંધાવે-કલેક્ટરશ્રી યોગેશ નિરગુડે. ગણેશ પંડાલ વિજેતાને રૂ. ૫ લાખ, દ્વિતીય વિજેતાને રૂ. ૩ લાખ, તૃતીય

રાખી સમગ્ર ગુજરાત રાજ્યની સાથે દાહોદ જિલ્લામાં પણ આ વર્ષે તારીખ ૨૯/૦૮/૨૧ ઓગસ્ટ દરમિયાન નેશનલ સ્પોર્ટ્સ ડેની ઉજવણી કરવાનું આયોજન થશે. જે સંદર્ભે ૨૯ ઓગસ્ટ ના રોજ સ્પોર્ટ્સ કોમ્પ્લેક્ષ ખાતે વિવિધ સ્પર્ધાઓ યોજવામાં આવશે, ૩૦ ઓગસ્ટ ના રોજ પોલીસ વિભાગ દ્વારા પોલીસ હેડ ક્વાર્ટર ખાતે વિવિધ સ્પર્ધાઓનું આયોજન તેમજ દેવગઢ બારિયા સ્પોર્ટ્સ કોમ્પ્લેક્ષ ખાતે હોકી સ્પર્ધાનું આયોજન કરવામાં આવશે. તેમજ તારીખ ૩૧

પંડાલમાં મંડપ શણગાર, સામજિક સંદેશ, ઈકો ફેન્ડલી પ્રતિમાની પસંદગી, ઓપરેશન સિંદુર થીમ, સ્વદેશી થીમ, પંડાલ સ્થળ પસંદગી, ગણેશ પંડાલ તરફથી કરવામાં આવતી પ્રવૃત્તિઓને ધ્યાને લેવામાં આવશે એમ તેમણે જણાવ્યું હતું. આ સાથે કલેક્ટરશ્રીએ જરૂરી સૂચનાઓ સાથે માર્ગદર્શન પણ આપ્યું હતું. આ દરમિયાન જિલ્લા પંચાયત પ્રમુખશ્રી કરણસિંહ ડામોર, દાહોદ ધારાસભ્યશ્રી કનૈયાલાલ કિશોરી, નિવાસી અધિક કલેક્ટરશ્રી જે.એમ.રાવલ સહિત સંબંધિત અધિકારીશ્રીઓ તેમજ વચ્ચે અલ માધ્યમ થકી પ્રાંત અધિકારીશ્રીઓ, મામલતદારશ્રીઓ, તાલુકા વિકાસ અધિકારીશ્રીઓ, ગણેશ ઉત્સવના આયોજકો અને ૫ > ૧ કાર્કારીઓ ઉપસ્થિત રહ્યા હતા.

ડાંગ જિલ્લામાં રૂ.૩૩૬૩ લાખના ૩૫ જેટલા માર્ગોના કામો માટે જોબ નંબર ફાળવાયા

સંજયભાઈ કે જાદવ - ડાંગ જિલ્લાના અંતરિયાળ માર્ગો અને પુલોની જરૂરિયાતને ધ્યાને લેતા ડાંગના ધારાસભ્ય અને ગુજરાત વિધાનસભાના નાયબ મુખ્ય દંડક શ્રી વિજયભાઈ પટેલની ફળદાયી રજુઆતનો મુખ્યમંત્રી શ્રી ભુપેન્દ્રભાઈ પટેલે હકારાત્મક પ્રતિસાદ આપતા 'મુખ્યમંત્રી ગ્રામ સડક યોજના' અંતર્ગત વર્ષ ૨૦૨૫/૨૬માં વધુ રૂ. ૩૩૬૩ લાખના ૩૫ જેટલા માર્ગોના કામોના જોબ નંબર ફાળવ્યા છે. શ્રી વિજયભાઈ પટેલે પ્રજાજનોની લાગણી અને માંગણી મુજબના મૂલ જ જરૂરિયાતના આ માર્ગો મંજૂર કરવા બદલ ડાંગના પ્રજાજનો વતી મુખ્યમંત્રીશ્રીનો આભાર વ્યક્ત કર્યો છે.

હાલોલ ખાતે પ્રાકૃતિક કૃષિ સંદર્ભે રાજ્ય કક્ષાની સમિક્ષા બેઠક યોજાઈ



ગુજરાતમાં પ્રાકૃતિક કૃષિ સંદર્ભે રાજ્યભર મા થઈ રહેલી કામગીરી અને પરિસ્થિતિની સમીક્ષા કરવા તથા પ્રાકૃતિક કૃષિનો વ્યાપ વધારવા અર્થે રાજ્યપાલ આચાર્ય દેવવ્રતજી દેવવ્રતજી ના અધ્યક્ષ સ્થાને પંચમલાલ જિલ્લાના હાલોલ સ્થિત

વધુ આવક મેળવી શકે છે અને સાથે સાથે સમાજની તંદુરસ્તી જાળવી શકે છે. રાજ્યપાલે વધુમાં જણાવ્યું હતું. કે જે લોકોએ વિશ્વાસ જાગે કે પ્રાકૃતિક ખેતીથી ઉત્પન્ન થતી પેદાશો ઝેર મુક્ત છે, તો તેઓ આવી ચીજવસ્તુઓ ખરીદવા માટે વધુ પૈસા આપવા પણ તૈયાર છે, તેમણે પ્રાકૃતિક ઉત્પાદનોના વેચાણ માટે દરેક જિલ્લામાં વેચાણ કેન્દ્રો સ્થાપવામાં પણ ભાર મૂક્યો હતો. આ પગલાથી ખેડૂતોને ને તેમના ઉત્પાદનો માટે યોગ્ય બજાર મડશે અને ગ્રાહકોને શુદ્ધ અને સ્વસ્થ આહાર પ્રાપ્ત થશે. પ્રધાનમંત્રી નરેન્દ્રભાઈ મોદી ના નેતૃત્વ હેઠળ રાષ્ટ્રીય પ્રાકૃતિક કૃષિ મિશનની રચના થતા. સમગ્ર દેશમાં પ્રાકૃતિક કૃષિનો ફેલાવો થશે. આ મિશનમા ગુજરાત ને વિશેષ ભુમિકા ભજવવાની છે

અને આ મિસનનું નેતૃત્વ કરવાનું છે. રાજ્યપાલે ઉમેર્યું કે પ્રાકૃતિક ખેતી ફક્ત ખેડૂતો માટે જ નહીં પરંતુ સમાજ અને આપની ભાવી પેઢી માટે પણ અત્યંત ફાયદાકારક છે. આ પદ્ધતિથી ઉગાડવામાં આવતું અનાજ અને અન્ય ઉત્પાદનો ઝેર મુક્ત હોવાથી સૌ વને આરોગ્યપ્રદ અન્ન મળી રહે છે. આથી પ્રાકૃતિક કૃષિનો આપણા સૌવની સામૂહિક જવાબદારી છે પ્રાકૃતિક ખેતીના મિશનને સફળ બનાવવું એ સમય ની માંગ છે. રાજ્યપાલે પ્રાકૃતિક કૃષિ માટે અનિવાર્ય એવી ટેસી ગાયોની વધારો કરવા અને તેમની નસલ મા સુધારો કરવા માટે પણ સૂચનો આપ્યા હતા. તેમણે પ્રાકૃતિક ખેતી કરવા ઈચ્છતા ગોબર ગોમૂત્ર જીવામૃત ધનજીવામૃત બીજામૃત જેવી પ્રાકૃતિક કૃષિ જરૂરી સામગ્રી

રાજપીપળા ખાતે કોંગ્રેસ દ્વારા ધરણા કાર્યક્રમ યોજાયો



આદેશ અનુસાર ગુજરાત પ્રદેશ કોંગ્રેસ સમિતિના પ્રમુખશ્રી અમિત ચાવડાના માર્ગદર્શન હેઠળ વોટ ચોર ગદી છોડ ધરણાં કાર્યક્રમ રાજપીપળા ગાંધી ચોક ખાતે રાખવામાં આવ્યો હતો. રાહુલ ગાંધીએ ૭ મી ઓગસ્ટ ૨૦૨૫ ના પત્રકાર પરિષદ કરી મતદાર યાદીમાં ગોટાળા અને ચુંટણી માં ગેરરીતિઓ જનતા સામે લાવ્યા આ હડત ને આગળ વધારવા માટે આજે ૨૨, ૨૩, ૨૦૨૫ ના રોજ જિલ્લા વડા મથકે ગાંધી ચોક ખાતે xવોટ ચોર ગદી છોડx ધરણાં કાર્યક્રમ સમય ૧૨ થી ૩ કલાકે રાખવામાં આવ્યો હતો. સોશયલ મીડિયા, યુથ કોંગ્રેસ, ડ્રજી, મહિલા કોંગ્રેસ, સેવાદળ, કિશાન સેલ, તાલુકા જિલ્લા સદસ્યશ્રીઓ તમામ ફન્ટલ ના ઓર્ગેનાઈઝેશના સક્રિય કાર્યકર્તાઓ તમામ મોટી સંખ્યામાં ઉપસ્થિત રહ્યા હતા.

ગાંધીનગર કલેક્ટરશ્રી મેહુલ કે.દવેના વિચાર અને દિશા સૂચન અંતર્ગત પ્રથમ વાર દિવ્યાંગો માટેના ખાસ જીલ્લા કક્ષાના રોજગાર ભરતી મેળાના આયોજનો સફળ પ્રયાસ

ગાંધીનગર કલેક્ટરશ્રી મેહુલ કે.દવેના વિચાર અને દિશા સૂચન અંતર્ગત જીલ્લા રોજગાર વિનિમય કચેરી, ગાંધીનગર અને જીલ્લા સમાજ સુરક્ષા કચેરી, ગાંધીનગર તથા એન.સી.એસ.સી -ડી.એ. અમદાવાદનાં સંયુક્ત ઉપક્રમે આયોજિત, દિવ્યાંગો માટેના ખાસ જીલ્લા કક્ષાના રોજગાર ભરતી મેળા તથા સ્વરોજગાર શિબિરનું સૌ પ્રથમ વાર ગાંધીનગર ખાતે મેયર શ્રી મીરાબેન પટેલ તથા કલેક્ટર શ્રી ગાંધીનગરની વિશેષ ઉપસ્થિતિમાં આયોજન કરવામાં આવ્યું હતું.

ગાંધીનગર જિલ્લામાં યોજાઈ રહેલા દિવ્યાંગજનો માટેના આ સૌ પ્રથમ રોજગાર ભરતી મેળા અને સ્વરોજગાર શિબિર અંતર્ગત ૧૦૦ થી વધુ દિવ્યાંગ જનોએ વિવિધ

જિલ્લાઓમાંથી ઉપસ્થિત રહી સફળ બનાવ્યો હતો. ત્યારે આ વિશેષ કાર્યક્રમમાં ઉપસ્થિત મેયર શ્રી ગાંધીનગર મીરાબેન પટેલ દ્વારા સંબોધન કરતા જણાવવામાં આવ્યું હતું કે, દિવ્યાંગો માટેની જિલ્લા વહીવટી તંત્રની આ હૃદય સ્પર્શી પહેલનું આયોજન ખરેખર સવિશેષ છે, દિવ્યાંગો સમાજનું એક અભિન્ન તથા અવિભાજ્ય અંગ છે, ત્યારે દિવ્યાંગજનોમાં રહેલ વિશેષ કૌશલ્યને ઓળખી તેમને રોજગારમાં નવી તકો આપવા તથા સમાજના વર્તમાન પ્રવાહમાં જોડવા આ પ્રકારના આયોજનો નવી પ્રેરણા સ્ત્રોત બની રહેશે.

આ વિશિષ્ટ અવરસરે ઉપસ્થિત કલેક્ટરશ્રી મેહુલ કે. દવે દ્વારા પ્રસંગિક ઉદબોધન કરતા જણાવવામાં આવ્યું હતું કે, પ્રધાનમંત્રી શ્રી નરેન્દ્ર મોદી દ્વારા વિકલાંગ અને અપંગ શબ્દને

બદલે એક વિશેષ શબ્દ પ્રયોજન દિવ્યાંગ તરીકે વ્યાખ્યાયિત કરવામાં આવ્યું હતું. જેનો અર્થ છે કે, જેની પાસે દિવ્ય અંગ છે, અન્ય કરતા અલગ કૌશલ્ય છે, અને દિવ્યાંગોની આ જ શક્તિને પીછાણી તેમનામાં રહેલા કલા કૌશલ્ય અને કંઈક કરી બતાવવાના જુસ્સાને દિવ્યાંગ મેળા થકી નવી પાંખ મળશે. સાથે જ તેમણે ઉમેર્યું હતું કે, સરકાર કોઈપણ પ્રકારના ભેદભાવ વગર તમામ પ્રકારના નાગરિકોની ધિંતા કરી રહી છે, જેમાંથી એક રોજગાર વ્યવસાય પણ છે. ત્યારે દિવ્યાંગો માટે રોજગાર વ્યવસાય સાથે જોડાઈ આત્મનિર્ભર બનવા તરફ જિલ્લામાં યોજાયેલો આ ભરતી મેળો ખરેખર ખૂબ જ મજબૂત માધ્યમ સાબિત થશે તેઓ તેમણે વિશ્વાસ વ્યક્ત કર્યો હતો.

સાથે જ કલેક્ટરશ્રી દ્વારા રોજગાર ભરતી મેળામાં દિવ્યાંગો માટેની વ્યવસ્થા, તેમના રજીસ્ટ્રેશન વગેરે અંગે પણ રૂબરૂ નિરીક્ષણ કરી માહિતી મેળવી હતી, ઉપરાંત ઉપસ્થિત દિવ્યાંગો સાથે આત્મીયતા પૂર્ણ ભાવ સાથે



વાર્તાલાપ કરતા તેમની લાગણી અને તેમના પ્રતિભાવો પણ મેળવ્યા હતા. ઉલ્લેખનીય છે કે, મુક બધીર દિવ્યાંગજનો સાથે પણ કલેક્ટરશ્રીએ સાઈન લેંગવેજ

જાણતા પ્રતિનિધિ દ્વારા વાતચીત કરી હતી. આ વાતચીતના અંતે કલેક્ટરશ્રીએ દિવ્યાંગોનો માટેના આ કાર્ય અને પુણ્ય કાર્ય જણાવતા આત્મસંતોષ પણ વ્યક્ત કર્યો હતો. જિલ્લા રોજગાર

કચેરી ગાંધીનગર દ્વારા થયેલ દિવ્યાંગો માટેની સુંદર કામગીરી બદલ આ તકે મેયર શ્રી ગાંધીનગર તથા કલેક્ટર શ્રી ગાંધીનગરના હસ્તે જિલ્લા રોજગાર અધિકારી શ્રી નિશાંત શુક્લા ને પ્રમાણપત્ર આપી સન્માનિત પણ કરવામાં આવ્યા હતા. આ તકે નોંધનીય છે કે, ગાંધીનગર જિલ્લા વહીવટી તંત્ર દ્વારા દિવ્યાંગજનો માટે રોજગારી આપવાના આ પ્રથમ પ્રયાસ અંતર્ગત માત્ર ગાંધીનગર જ નહીં પરંતુ વિવિધ જિલ્લામાંથી ૧૧૦ જેટલા દિવ્યાંગ જેમદવારો ઉપસ્થિત રહ્યા હતા. જેમાં સાત કંપનીઓ દ્વારા ૧૩૫ વેકેન્સી માટે ૧૦૦ જેટલા ઉમેદવારોની પ્રાથમિક પસંદગી પણ કરી લેવામાં આવી છે.

કાર્યક્રમ અંતર્ગત સમાજ સુરક્ષા અધિકારીશ્રી દ્વારા નશા મુક્ત કેમ્પેઈન અંતર્ગત ઉપસ્થિત

સર્વે સાથે મળી શપથગ્રહણ પણ કરાવવામાં આવ્યા હતા. ગાંધીનગર જિલ્લામાં યોજાયેલા દિવ્યાંગોના આ કાર્યક્રમ અંતર્ગત જિલ્લા રોજગાર અધિકારી શ્રી ગાંધીનગર નિશાંત શુક્લા, જિલ્લા સમાજ સુરક્ષા અધિકારીશ્રી જીતેન્દ્ર મકવાણા, જિલ્લા બાળ સુરક્ષા અધિકારી શ્રી સંજય પટેલ, વી.આર.સી ઈન્સ્ટ્રુક્ટરશ્રી, ડ્રગજીઝ-કેઈ અમદાવાદ અમિત ઠક્કર તથા એલડીએમ ગાંધીનગર સહિત જિલ્લા રોજગાર કચેરી, જિલ્લા સમાજ કલ્યાણ વિભાગ, જિલ્લા બાળ આયોગ વગેરેના કર્મચારીઓ અને અધિકારીઓ ઉપસ્થિત રહ્યા હતા. ઉલ્લેખનીય છે કે, આ સમગ્ર કાર્યક્રમનું સંચાલન જિલ્લા રોજગાર કચેરીના કર્મચારી શ્રી નિર્મલ પટેલ દ્વારા કરવામાં આવ્યું

